



अपना नालन्दा

नालन्दा का नंबर -1 डिजिटल अखबार

www.apnanalanda.com

राजगीर की जैन धर्मशाला में एक ही परिवार के चार शव मिलने से हड़कंप

बिहारशरीफ (अपना नालन्दा)। जैन सिद्ध क्षेत्र राजगीर स्थित दिगम्बर जैन धर्मशाला में शुक्रवार को उस समय सनसनी फैल गई, जब बेंगलुरु से आए एक ही परिवार के चार सदस्यों के शव एक कमरे से बरामद किए गए। घटना ने न केवल प्रशासन बल्कि पर्यटन और तीर्थस्थल सुरक्षा व्यवस्था पर भी गंभीर सवाल खड़े कर दिए हैं।

सूचना मिलने पर पुलिस अधीक्षक भारत सोनी स्वयं घटनास्थल पर पहुंचे और जांच की निगरानी की। पुलिस के अनुसार धर्मशाला का कमरा बीते तीन दिनों से बंद था और शुक्रवार सुबह दुर्गंध आने पर प्रबंधन ने पुलिस को सूचना दी। मजिस्ट्रेट की मौजूदगी में दरवाजा तोड़कर कमरे में प्रवेश किया गया, जहां एक पुरुष और तीन महिलाओं के शव छत में लगे हुक से लटके मिले। प्रथम दृष्टया मामला आत्महत्या का प्रतीत हो रहा है, हालांकि पुलिस किसी निष्कर्ष पर पहुंचने से पहले सभी पहलुओं की वैज्ञानिक जांच करा रही है।

घटनास्थल पर पटना से फॉरेंसिक विज्ञान

प्रयोगशाला (एफएसएल), डॉंग स्क्वायड और डीआईयू की टीम को बुलाया गया। कमरे से आधार कार्ड, पैन कार्ड, कुछ नगद राशि और नींद की गोлияं बरामद की गई हैं। दरवाजा अंदर से बंद पाया गया, जिससे बाहरी हस्तक्षेप के स्पष्ट संकेत नहीं मिले हैं। सभी शवों का पोस्टमार्टम मेडिकल बोर्ड से कराने का निर्णय लिया गया है और शवों को सदर अस्पताल, बिहारशरीफ भेजा गया है।

प्रशासन के अनुसार मृतक परिवार ग्रामीण बेंगलुरु क्षेत्र का निवासी था और 31 जनवरी को नेपाल भ्रमण के बाद राजगीर पहुंचा था। घटना के बाद प्रशासन ने धर्मशालाओं और ठहराव स्थलों में पंजीकरण व पहचान सत्यापन व्यवस्था को सख्त करने की पहल शुरू कर दी है। एसडीओ सूर्य प्रकाश गुप्ता और डीएसपी सुनील कुमार सिंह ने भी स्थल का निरीक्षण कर आवश्यक निर्देश दिए हैं। पुलिस का कहना है कि पोस्टमार्टम और फॉरेंसिक रिपोर्ट आने के बाद ही अंतिम निष्कर्ष सार्वजनिक किया जाएगा।

हर घर नल का जल योजना में लापरवाही पर दो कार्यपालक अभियंता निलंबित



सुजीत कुमार, पटना (अपना नालन्दा)। राज्य सरकार की महत्वाकांक्षी योजना “हर घर नल का जल” के क्रियान्वयन में गंभीर लापरवाही बरतने पर लोक स्वास्थ्य अभियंत्रण विभाग ने कड़ी कार्रवाई की है। विभागीय समीक्षा एवं राज्यव्यापी निरीक्षण के दौरान अनियमितताएं पाए जाने के बाद दो कार्यपालक अभियंताओं को तत्काल प्रभाव से निलंबित कर दिया गया है।

निलंबित अधिकारियों में कार्यपालक अभियंता अमित कुमार तथा कार्यपालक अभियंता मोहम्मद अख्तर शामिल हैं। विभागीय जांच में पाया गया कि अमित कुमार, तत्कालीन कार्यपालक अभियंता, लोक स्वास्थ्य प्रमंडल जहानाबाद (वर्तमान पदस्थापन - सासाराम) के कार्यकाल के दौरान CGRC पोर्टल पर प्राप्त शिकायतों का समयबद्ध एवं संतोषजनक निष्पादन नहीं किया गया।

कई शिकायतों को निष्पादित दिखाए जाने के बावजूद शिकायतकर्ताओं से नकारात्मक फीडबैक प्राप्त हुआ। इसके अतिरिक्त चापाकल मरम्मति, आंगनबाड़ी।

केंद्रों में पेयजल व्यवस्था, निविदा निष्पादन तथा समीक्षा बैठकों में सहभागिता को लेकर भी गंभीर लापरवाही सामने आई। वहीं कार्यपालक अभियंता मोहम्मद अख्तर, लोक स्वास्थ्य प्रमंडल औरंगाबाद के कार्यकाल में “हर घर नल का जल” योजना के अंतर्गत अनुरक्षण एवं मरम्मति (O&M) कार्यों के भुगतान में अनावश्यक देरी, निविदा प्रक्रिया में अनियमितता तथा वित्तीय अनुशासन के उल्लंघन के आरोप पाए गए। CGRC पोर्टल पर शिकायतों के बार-बार पुनः खुलने से योजना संचालन प्रभावित हुआ। इन तथ्यों के आलोक में दोनों अधिकारियों को बिहार सरकारी सेवक (वर्गीकरण, नियंत्रण एवं अपील) नियमावली, 2005 के तहत निलंबित किया गया है। इस संबंध में जानकारी देते हुए संजय कुमार सिंह ने कहा कि “हर घर नल का जल” योजना जनहित से जुड़ी अत्यंत महत्वपूर्ण योजना है। इसमें किसी भी स्तर पर लापरवाही बर्दाश्त नहीं की जाएगी और भविष्य में भी दोषी अधिकारियों पर सख्त कार्रवाई जारी रहेगी।

अनुकम्पा नियुक्ति पर बड़ा निर्णय, नालन्दा में 24 आश्रितों को नियुक्ति पत्र



बिहारशरीफ (अपना नालन्दा)। निदेशक, माध्यमिक शिक्षा, शिक्षा विभाग, बिहार, पटना के निर्देश के आलोक में अपने सेवाकाल के दौरान मृत शिक्षक एवं शिक्षकेतर कर्मियों के आश्रितों को अनुकम्पा के आधार पर नियुक्ति देने की प्रक्रिया में एक महत्वपूर्ण निर्णय लिया गया है। ऐसे कई आश्रित, जो पूर्व में 45 प्रतिशत से कम शैक्षणिक अंक अथवा निर्धारित आयु सीमा से अधिक होने के कारण दिनांक 25 सितंबर 2025 की बैठक में अनुकम्पात्मक नियुक्ति से वंचित रह गए थे, उनके लिए शिक्षा विभाग द्वारा राहतकारी आदेश जारी किए गए। शिक्षा विभाग, बिहार सरकार के आदेश के अनुसार सचिव-सह-निदेशक, माध्यमिक शिक्षा के आदेश संख्या 2814 एवं 2816 दिनांक 26.09.2025 के तहत 45 प्रतिशत अंकों की अनिवार्यता को शिथिल कर दिया गया। वहीं उपनिदेशक, माध्यमिक शिक्षा के आदेश संख्या 2835 दिनांक 04.10.2025 के

माध्यम से अनुकम्पा के आधार पर योग्य आश्रितों को आयु सीमा में भी छूट प्रदान की गई। उक्त विभागीय निर्देशों के आलोक में 06 जनवरी 2026 को कुंदन कुमार, जिला पदाधिकारी, नालन्दा की अध्यक्षता में अनुकम्पा समिति की बैठक आयोजित की गई। बैठक में सर्वसम्मति से लिए गए निर्णय के अनुसार कुल 24 आश्रितों को नियुक्ति प्रदान करने की स्वीकृति दी गई। इसके तहत जिला पदाधिकारी, नालन्दा एवं उप विकास आयुक्त, नालन्दा द्वारा 16 विद्यालय लिपिक एवं 8 विद्यालय परिचारी को औपचारिक रूप से नियुक्ति पत्र वितरित किए गए। इस अवसर पर जिला शिक्षा पदाधिकारी, नालन्दा, स्थापना उपसमाहर्ता, बिहारशरीफ तथा जिला कार्यक्रम पदाधिकारी (स्थापना), नालन्दा उपस्थित रहे। जिला प्रशासन ने इसे आश्रित परिवारों के लिए संवेदनशील एवं मानवीय निर्णय बताया।

जर्जर विद्यालय भवन का मुद्दा सदन में गूंजा, शिक्षा विभाग से रिपोर्ट तलब

हरनौत (अपना नालन्दा)। स्थानीय विधानसभा क्षेत्र संख्या 177 के विधायक हरिनारायण सिंह ने बिहार विधानसभा में अपने क्षेत्र के एक सरकारी विद्यालय की जर्जर आधारभूत सुविधाओं का मुद्दा मजबूती से उठाया। उन्होंने तारांकित प्रश्न के माध्यम से शिक्षा विभाग से स्थिति स्पष्ट करने और त्वरित कार्रवाई की मांग की।

विधायक ने सदन को बताया कि गोनावां पंचायत के हुसैनखंधा गांव में संचालित प्राथमिक विद्यालय में कुल 125 छात्र-छात्राएं नामांकित हैं, लेकिन विद्यालय में मात्र दो कमरे उपलब्ध हैं, जो अत्यंत जर्जर अवस्था में हैं। पर्याप्त वर्ग कक्षों के अभाव और विद्यालय की चारदीवारी नहीं होने के कारण पठन-पाठन प्रभावित हो रहा है तथा बच्चों की सुरक्षा को लेकर भी गंभीर चिंता बनी रहती है। विधायक ने जर्जर कमरों के स्थान पर नए भवन निर्माण एवं विद्यालय की चारदीवारी के शीघ्र निर्माण की आवश्यकता पर जोर दिया।

इस मुद्दे पर शिक्षा विभाग की ओर से प्रतिक्रिया देते हुए प्राथमिक शिक्षा के उप निदेशक नीरज कुमार ने नालन्दा के जिला शिक्षा पदाधिकारी (डीईओ) तथा बिहार राज्य शैक्षणिक आधार



संरचना विकास निगम लिमिटेड के मुख्य अभियंता को निर्देश दिया है कि उक्त प्रश्न से संबंधित तथ्यात्मक एवं कंडिकावार विस्तृत उत्तर सामग्री 24 घंटे के भीतर निदेशालय को उपलब्ध कराई जाए।

विभागीय सूत्रों के अनुसार, रिपोर्ट प्राप्त होने के बाद आवश्यक तकनीकी आकलन कर आगे की कार्रवाई पर निर्णय लिया जाएगा। स्थानीय लोगों ने विधायक द्वारा सदन में विद्यालय की समस्याएं उठाए जाने का स्वागत किया है और उम्मीद जताई है कि इससे विद्यालय के बुनियादी ढांचे में शीघ्र सुधार होगा।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF


चोरा बगीचा से केवल 2 मिनट की दूरी पर



from ₹4251 TO
₹4551/*sq.ft

Project Registration Number
BRERAP192001011025250432E00

**60%
Free Area**



**COMFORT, LUXURY
WELLNESS**

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

लंबे इंतजार के बाद लिपिक अरविंद कुमार किए गए विरमित, विभागीय आदेश का हुआ पालन

अखिलेंद्र कुमार, बिहारशरीफ (अपना नालंदा)। जिला शिक्षा पदाधिकारी, नालंदा कार्यालय में वर्षों से पदस्थापित लिपिक अरविंद कुमार को आखिरकार विरमित कर दिया गया है। लंबे समय से कार्यालय में जमे अरविंद कुमार को पहले तो स्थानांतरण से बचाए रखा गया, वहीं विभागीय आदेश जारी होने के बावजूद उन्हें स्थानांतरित विद्यालय में योगदान नहीं करने दिया गया।

प्राप्त जानकारी के अनुसार, विभागीय आदेश के तहत अरविंद कुमार का स्थानांतरण त्रिभुवन उच्च विद्यालय, नौवतपुर किया गया था। हालांकि, स्थानांतरण के बाद भी "प्रभार नहीं देने" के नाम पर उन्हें महीनों तक जिला शिक्षा कार्यालय में ही बनाए रखा गया। इसको लेकर विभाग के भीतर और बाहर लगातार सवाल उठते रहे।

अंततः क्षेत्रीय उप निदेशक शिक्षा (आरडीडी), पटना प्रमंडल के निर्देश के आलोक में जिला कार्यक्रम पदाधिकारी (स्थापना), नालंदा द्वारा अरविंद कुमार को स्थानांतरित विद्यालय में योगदान देने हेतु विरमित कर दिया गया। हालांकि विरमित आदेश में प्रभार से संबंधित स्थिति को स्पष्ट नहीं किया गया है, फिर भी इसे विभागीय आदेश के अनुपालन की दिशा में एक अहम



कदम माना जा रहा है। सूत्रों के अनुसार, विभागीय दबाव और उच्चाधिकारियों के निर्देश के बाद डीपीओ नालंदा को यह कार्रवाई करने के लिए मजबूर होना पड़ा। इस मामले को लेकर लगातार आवाज उठाने वाले संगठनों ने इसे अपनी सफलता बताया है।

तेजस्वी फेन्स एसोसिएशन की सचिव गायत्री देवी ने अरविंद कुमार के विरमित को संगठन की जीत बताते हुए कहा कि यह कार्रवाई यह साबित करती है कि अगर संगठित होकर आवाज उठाई जाए तो मनमानी पर रोक लग सकती है। उन्होंने उम्मीद जताई कि आगे भी विभागीय आदेशों का समय पर पालन सुनिश्चित किया जाएगा।

इस पूरे प्रकरण के बाद शिक्षा विभाग में कार्यप्रणाली और स्थानांतरण प्रक्रिया को लेकर एक बार फिर चर्चा तेज हो गई है।

फार्मर रजिस्ट्री प्रगति को लेकर थरथरी में पैक्स अध्यक्षों संग अहम बैठक



थरथरी (अपना नालंदा)। शुक्रवार को थरथरी प्रखंड के पुरानी अस्पताल भवन में गौरी कुमारी, प्रखंड विकास पदाधिकारी की अध्यक्षता में फार्मर रजिस्ट्री में प्रगति लाने को लेकर पैक्स अध्यक्षों एवं पंचायत प्रतिनिधियों के साथ एक अहम बैठक आयोजित की गई। बैठक का उद्देश्य किसानों के पंजीकरण में आ रही व्यावहारिक समस्याओं की पहचान कर समाधान सुनिश्चित करना था।

बैठक के दौरान पैक्स अध्यक्षों ने एक स्वर में कहा कि भूमि परिमार्जन में व्याप्त त्रुटियों तथा अंचल कर्मचारियों की लापरवाही के कारण फार्मर रजिस्ट्री एवं रजिस्ट्रेशन की प्रक्रिया बुरी तरह प्रभावित हो रही है। उन्होंने बताया कि बड़ी संख्या में परिमार्जन मामले लंबित रहने से किसानों का पंजीकरण समय पर नहीं हो पा रहा है, जिससे उन्हें विभिन्न सरकारी योजनाओं का लाभ लेने में

कठिनाइयों का सामना करना पड़ रहा है। पैक्स अध्यक्षों का कहना था कि जब तक अंचल स्तर पर परिमार्जन कार्य में तेजी नहीं लाई जाती, तब तक फार्मर रजिस्ट्री की प्रक्रिया को गति मिलना संभव नहीं है। इस अवसर पर शिक्षा कुमारी, प्रखंड कृषि पदाधिकारी ने फार्मर रजिस्ट्री की पूरी प्रक्रिया की विस्तार से जानकारी दी और इसके लाभों पर प्रकाश डाला। वहीं बीडीओ गौरी कुमारी ने संबंधित विभागों को आपसी समन्वय स्थापित कर कार्य करने का निर्देश दिया, ताकि किसानों को किसी प्रकार की परेशानी न हो और पंजीकरण प्रक्रिया सुचारु रूप से आगे बढ़ सके। बैठक में पैक्स अध्यक्ष सुभाष प्रसाद सिंह, प्रमोद कुमार, राजवल्लभ यादव, चंद्रमणि प्रसाद, दिनेश प्रसाद, दिवाकर प्रसाद, पैक्स प्रबंधक सुनील चौधरी सहित विभिन्न पंचायतों के मुखिया एवं प्रतिनिधि उपस्थित रहे। अधिकारियों ने भरोसा दिलाया कि किसानों की समस्याओं का शीघ्र समाधान कराया जाएगा।

CALL : 9835114965

brilliantconventgroup@gmail.com

BRILLIANT CONVENT

Fully English Medium School Separate Hostel Facility for Boys & Girls

up to 50% off

ADMISSION OPEN

Enroll NOW!

IIT JEE एवं NEET का फाउंडेशन कोर्स For Class VI to X

BRILLIANT LIBRARY

में 3 महीने का Fee जमा करने पर 1 माह का Fee Free होगा।

Our Extra Facilities :

- * Extra Caring Tuition (Class I to V)
- * Cold/Hot RO water facility including Wi-Fi Facility
- * R. K. Mission * Sainik School
- * BHU * Simultala * Navodaya
- * Navodaya * Other Schools की तैयारी कराई जाती है।

धनजय टीचिंग सेंटर

SSC BANK RAILWAY & OTHER COMP. EXAMS.

Bhaisasur Chowk 7654131132

Kachahari Road, Biharsharif, Nalanda, Call : 9835114965, 9931516111

VIDHYA SAGAR ENGLISH SCHOOL

* Pursue your Dream *

ADMISSION

Open For The Session

2026-27

Nursery To Xth

Call For More Info +917903383705 +919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

Run By Darjeeling Teachers

Transportation Available

Address - Main Road, Ben, Nalanda

कतरीसराय में बाल मेला आयोजन, खेलकूद संग 'परीक्षा पे चर्चा' का सजीव प्रसारण



आर संतोष भारती, कतरीसराय (अपना नालंदा)। प्रखंड क्षेत्र के नामित मध्य विद्यालयों एवं आंगनबाड़ी केंद्रों में बच्चों के सर्वांगीण विकास को ध्यान में रखते हुए सामूहिक वार्षिक बाल मेला, स्पोर्ट्स मीट, अभिभावक संगोष्ठी तथा पुरस्कार वितरण समारोह का आयोजन किया गया। कार्यक्रम का उद्देश्य बच्चों में शिक्षा के साथ-साथ शारीरिक, मानसिक एवं नैतिक विकास को बढ़ावा देना था।


बाल मेले के दौरान बच्चों ने खेलकूद, सांस्कृतिक कार्यक्रमों एवं विभिन्न शैक्षणिक प्रतियोगिताओं में उत्साहपूर्वक भाग लिया। रंगारंग प्रस्तुतियों और खेल गतिविधियों ने कार्यक्रम में विशेष आकर्षण जोड़ा। इस अवसर पर आयोजित अभिभावक संगोष्ठी में बच्चों की शिक्षा, स्वास्थ्य, अनुशासन एवं नैतिक मूल्यों पर विस्तार से चर्चा की गई। शिक्षकों ने अभिभावकों को बच्चों के नियमित अध्ययन, संतुलित आहार और सकारात्मक वातावरण के महत्व की

जानकारी दी। विभिन्न प्रतियोगिताओं में उत्कृष्ट प्रदर्शन करने वाले बच्चों को पुरस्कार देकर सम्मानित किया गया, जिससे बच्चों का मनोबल और आत्मविश्वास बढ़ा।

इसी क्रम में प्रखंड के +2 विद्यालयों में टेलीविजन के माध्यम से प्रधानमंत्री नरेंद्र मोदी के लोकप्रिय कार्यक्रम 'परीक्षा पे चर्चा' का सजीव प्रसारण दिखाया गया। कार्यक्रम के दौरान प्रधानमंत्री ने विद्यार्थियों से संवाद करते हुए कहा कि परीक्षा जीवन का केवल एक हिस्सा है और इसका उद्देश्य केवल अंक प्राप्त करना नहीं, बल्कि सीखने की प्रक्रिया को समझना है।

प्रधानमंत्री ने छात्रों को परीक्षा के समय तनाव से दूर रहने, आत्मविश्वास बनाए रखने तथा पढ़ाई को बोझ नहीं बल्कि आनंद के साथ करने की सलाह दी। 'परीक्षा पे चर्चा' के माध्यम से छात्रों को मानसिक रूप से सशक्त बनाने और सकारात्मक सोच विकसित करने का संदेश दिया गया। कार्यक्रम के समापन पर शिक्षकों एवं अभिभावकों ने इसे बच्चों के भविष्य के लिए प्रेरणादायी पहल बताया।

हड़ौल गांव अग्निकांड में वृद्ध की मौत, परिजनों को चार लाख सहायता



विजय प्रकाश उर्फ पिनु, नूरसराय (अपना नालंदा)। नालंदा जिले के नूरसराय प्रखंड अंतर्गत नीरपुर पंचायत के हड़ौल गांव में शुक्रवार अहले सुबह एक दर्दनाक हादसे में 60 वर्षीय वृद्ध की आग से झुलसकर मौत हो गई। इस हृदयविदारक घटना से पूरे गांव में शोक की लहर दौड़ गई। मृतक की पहचान देवन यादव, पिता प्रसादी यादव के रूप में की गई है। प्राप्त जानकारी के अनुसार देवन यादव सुबह शौच के लिए घर से बाहर गए थे। लौटने के बाद ठंड से बचने के लिए उन्होंने अपने घर के पास आग जलाई। इसी दौरान पास में रखे पुआल के ढेर में आग लग गई। तेज हवा के कारण आग ने अचानक विकराल रूप धारण कर लिया और देवन यादव उसकी चपेट में आ गए। ग्रामीणों ने शोर सुनकर आग बुझाने का प्रयास किया, लेकिन तब तक आग काफी

फैल चुकी थी और उनकी मौके पर ही मौत हो गई।

घटना के बाद मृतक के परिवार में कोहराम मच गया। परिजन बार-बार बेसुध हो रहे थे। ग्रामीणों द्वारा घटना की सूचना स्थानीय प्रशासन एवं पुलिस को दी गई। सूचना मिलते ही नूरसराय थाना की पुलिस मौके पर पहुंची और शव को कब्जे में लेकर पोस्टमार्टम के लिए मॉडर्न अस्पताल, बिहारशरीफ भेज दिया।

घटना की जानकारी मिलते ही प्रखंड विकास पदाधिकारी तथा प्रभारी अंचलाधिकारी जियाउल हक भी घटनास्थल पर पहुंचे। उन्होंने पीड़ित परिवार से मुलाकात कर गहरी संवेदना व्यक्त की। इस दौरान मुख्यमंत्री अनुग्रह अनुदान योजना के तहत मृतक के पुत्र पिंटू यादव को चार लाख रुपये का चेक प्रदान किया गया। प्रशासन ने हर संभव सहायता का भरोसा दिलाया।

Reg.- 480784
SINCE 1983


NO BRANCH



ओम टेलर्स
MEN'S WEAR



Specialist
Gents Suiting Shirting
& Suit, Sherwani



Japani Fusing Machine

www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान
RESIDENTIAL
राष्ट्र की शान

BIHAR CENTRAL SCHOOL
Estd.- 2005
Reestablished- 2021
Reg. No.- 229138720211127192204

9334304341
7563996997
8873996997

20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Play
Group to
10th



Principal
Shyam Sundar Pd.
पूर्व नालंदा लोकसभा प्रत्याशी

Director
Ramdeo Pd.
(Retd. Teacher)

FREE
ADMISSION
OPEN

विशेष धमाका ऑफर (प्रतिभा
अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118

हरेका में ईसीआरईयू की गेट मीटिंग, श्रमिक हितों की मांगों पर जोर



हरनौत (अपना नालंदा)। स्थानीय बाजार क्षेत्र स्थित सवारी डिब्बा मरम्मत कारखाना, हरेका में शुक्रवार को विभिन्न मांगों को लेकर गेट मीटिंग का आयोजन किया गया। यह बैठक ईस्ट सेंट्रल रेलवे एम्प्लाइज यूनियन (ईसीआरईयू) द्वारा आयोजित की गई, जो इंडियन रेलवे एम्प्लाइज फेडरेशन एवं अखिल भारतीय केंद्रीय ट्रेड यूनियन परिषद से संबद्ध है।

ईसीआरईयू के शाखा अध्यक्ष राजीव रंजन कुमार तथा सचिव विपीन बिहारी पंडित ने बताया कि कारखाना परिसर में स्थित समय कार्यालय के पास लंच टाइम के दौरान आयोजित इस गेट मीटिंग में संगठन के दर्जनों सदस्य शामिल हुए। बैठक के दौरान कर्मचारियों से जुड़े विभिन्न ज्वलंत मुद्दों पर विस्तार से चर्चा की गई।

मुख्य मांगों में मजदूर-कर्मचारी विरोधी चारों लेबर कोड को वापस लेने, रेलवे के निजीकरण की प्रक्रिया को बंद करने तथा पुरानी पेंशन योजना (ओपीएस) को बहाल करने की मांग प्रमुख रूप से रखी गई।

वक्ताओं ने कहा कि लेबर कोड से कर्मचारियों के अधिकारों में कटौती हो रही है, वहीं निजीकरण से रेलवे की सार्वजनिक सेवा भावना प्रभावित हो रही है।

ओपीएस बहाली को कर्मचारियों की सामाजिक सुरक्षा से जोड़ते हुए इसे आवश्यक बताया गया। बैठक में ईसीआरईयू के कोषाध्यक्ष मंटु कुमार सहित अन्य पदाधिकारी एवं सदस्य भी उपस्थित रहे। अंत में संगठन ने मांगों के समर्थन में एकजुटता बनाए रखने और आंदोलनात्मक कार्यक्रमों को चरणबद्ध तरीके से आगे बढ़ाने का संकल्प लिया।

नए श्रम कानूनों के खिलाफ 12 फरवरी को राष्ट्रव्यापी हड़ताल, बैंककर्मि होंगे शामिल



संजय कुमार, बिहारशरीफ (अपना नालंदा)। नए श्रम कानूनों के विरोध में 12 फरवरी को देशभर में सभी केंद्रीय ट्रेड यूनियनों द्वारा राष्ट्रव्यापी हड़ताल का आह्वान किया गया है। इस हड़ताल को बैंकिंग, बीमा, कोयला, परिवहन सहित कई क्षेत्रों का व्यापक समर्थन मिल रहा है। इसी क्रम में बैंक ऑफ इंडिया एम्प्लाइज यूनियन के महासचिव प्रफुल्ल कुमार ने नए श्रम कानूनों को कर्मचारी विरोधी बताते हुए कड़ा विरोध जताया।

प्रफुल्ल कुमार ने कहा कि नए श्रम कानून लागू होने से बैंकिंग क्षेत्र में कर्मचारियों की संगठित सौदेबाजी शक्ति गंभीर रूप से कमजोर हो जाएगी। उन्होंने बताया कि पहले हड़ताल की सूचना 14 दिन पूर्व देनी होती थी, जिसे अब बढ़ाकर 60 दिन कर दिया गया है। इस लंबी अवधि के दौरान यदि प्रबंधन द्वारा कर्मचारियों का मनमाना स्थानांतरण कर

दिया जाता है, तो उन्हें बिना वेतन लंबे समय तक कठिन परिस्थितियों का सामना करना पड़ सकता है। उन्होंने यह भी कहा कि ट्रेड यूनियन की मान्यता के लिए सदस्य संख्या की सीमा 100 से बढ़ाकर 300 कर दी गई है, जिससे छोटे और उभरते संगठनों के अस्तित्व पर संकट खड़ा हो गया है। इसके अलावा नए कानूनों में हड़ताल के लिए अनिवार्य सहमति, शिफ्ट-वाइज कार्य व्यवस्था तथा रात्रिकालीन ड्यूटी जैसी शर्तें जोड़ी गई हैं, जिससे विशेष रूप से बैंकिंग और वित्तीय क्षेत्र के कर्मचारियों पर अतिरिक्त दबाव बढ़ेगा।

प्रफुल्ल कुमार ने स्पष्ट किया कि मजदूरों और कर्मचारियों के अधिकारों की रक्षा के लिए यह हड़ताल बेहद जरूरी है। उन्होंने बैंककर्मियों से आह्वान किया कि वे 12 फरवरी की राष्ट्रव्यापी हड़ताल में बढ़-चढ़कर भाग लें। उनके अनुसार यह आंदोलन अब केवल हड़ताल नहीं, बल्कि श्रमिक अधिकारों की रक्षा के लिए एक जन आंदोलन का रूप ले चुका है।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

ADDI CHOKHA
सिद्धि चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810
School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

रामसंग गांव में पशु स्वास्थ्य शिविर, 237 पशुओं की जांच उपचार



हरनौत (अपना नालंदा)। प्रखंड के पंचौरा पंचायत अंतर्गत रामसंग गांव में शुक्रवार को जीविका एवं डेयरी, मत्स्य एवं पशुपालन विभाग, बिहार के संयुक्त तत्वावधान में एक दिवसीय पशु बांझपन एवं रोग निवारण सह जागरूकता शिविर का आयोजन किया गया। शिविर का उद्देश्य क्षेत्र के पशुपालकों को पशुओं के स्वास्थ्य, टीकाकरण, पोषण एवं रोग नियंत्रण के प्रति जागरूक करना तथा मौके पर ही उपचार की सुविधा उपलब्ध कराना था। शिविर में बड़ी संख्या में स्थानीय पशुपालकों ने भाग लिया। कार्यक्रम के दौरान कुल 127 किसानों का पंजीकरण किया गया, जिनके पशुओं की विस्तृत स्वास्थ्य जांच की गई। पशु चिकित्सकों की टीम द्वारा भैंस, गाय एवं बकरी सहित कुल 237 पशुओं का परीक्षण किया गया। जांच के दौरान विभिन्न बीमारियों से ग्रसित पशुओं की पहचान कर उनका मौके पर ही उपचार किया गया।

पशु चिकित्सकों ने आवश्यकतानुसार दवाएं एवं इंजेक्शन निःशुल्क उपलब्ध कराए और पशुपालकों को पशुओं की नियमित देखभाल, संतुलित आहार तथा समय-समय पर टीकाकरण के महत्व की जानकारी दी। विशेष रूप से पशु बांझपन के कारणों, रोकथाम के उपायों तथा कृमिनाशक दवाओं के प्रयोग पर भी विस्तार से चर्चा की गई। पशुपालकों की सुविधा को ध्यान में रखते हुए शिविर स्थल पर पशु चिकित्सा वैन की व्यवस्था की गई थी, जिससे गंभीर रूप से बीमार पशुओं का भी समुचित परीक्षण एवं उपचार संभव हो सका। अधिकारियों ने बताया कि इस तरह के शिविरों से पशुपालकों को घर के नजदीक विशेषज्ञ सेवाएं मिलती हैं, जिससे पशुधन की उत्पादकता बढ़ाने में सहायता मिलती है। ग्रामीणों ने शिविर को उपयोगी बताते हुए भविष्य में भी ऐसे कार्यक्रम आयोजित करने की मांग की।

नितिन नवीन के स्वागत को लेकर भाजपा नालंदा ने बनाई व्यापक रणनीति



बिहारशरीफ (अपना नालंदा)। भारतीय जनता पार्टी के राष्ट्रीय अध्यक्ष बनने के बाद प्रथम बार नितिन नवीन के पटना आगमन पर बापू सभागार में आयोजित होने वाले भव्य स्वागत समारोह को लेकर नालंदा जिले में संगठनात्मक तैयारी तेज कर दी गई है। इसी क्रम में भाजपा नालंदा जिला अध्यक्ष राजेश कुमार के नेतृत्व में भाजपा जिला कार्यालय में एक महत्वपूर्ण बैठक आयोजित की गई। बैठक में मुख्य अतिथि के रूप में क्षेत्रीय सह प्रभारी जितेन्द्र नीरज एवं ओबीसी मोर्चा के प्रदेश प्रभारी अचल कुमार सिन्हा उपस्थित रहे। बैठक के दौरान जिला पदाधिकारियों के साथ विस्तारपूर्वक चर्चा कर स्वागत समारोह में नालंदा जिले से अधिकतम कार्यकर्ताओं की भागीदारी सुनिश्चित करने की रणनीति तैयार की गई। बैठक को संबोधित करते हुए जितेन्द्र नीरज ने कहा कि बिहार के लाल नितिन नवीन का भाजपा के राष्ट्रीय अध्यक्ष बनना पूरे बिहार भाजपा परिवार के लिए गर्व का विषय है।

उन्होंने कहा कि नितिन नवीन का राजनीतिक सफर इस बात का प्रमाण है कि भाजपा में एक साधारण कार्यकर्ता भी संगठन के सर्वोच्च पद तक पहुंच सकता है। ओबीसी मोर्चा के प्रदेश प्रभारी अचल कुमार सिन्हा ने कहा कि राष्ट्रीय अध्यक्ष के रूप में नितिन नवीन के पटना आगमन पर उनका स्वागत करना प्रत्येक कार्यकर्ता के लिए सौभाग्य की बात है। उन्होंने नालंदा जिले के सभी कार्यकर्ताओं से अपील की कि वे बड़ी संख्या में बापू सभागार पहुंचकर इस ऐतिहासिक अवसर के साक्षी बनें। जिला अध्यक्ष राजेश कुमार ने कहा कि नालंदा जिला से बड़ी संख्या में कार्यकर्ता स्वागत समारोह में भाग लेंगे। इसके लिए जिला पदाधिकारियों को जिम्मेदारियां सौंपी गई हैं। बैठक में प्रदेश कार्यसमिति सदस्य राजेश्वर प्रसाद सिंह, वरिष्ठ नेत्री चंद्रकांता सिन्हा, जिला उपाध्यक्ष अरविंद पटेल, डॉ. आशुतोष कुमार, तेजस्विता राधा, शिवशंकर दास, सावों देवी, जिला महामंत्री शिवरतन प्रसाद, वीरेंद्र गोप, मुन्ना पासवान, आईटी सेल संयोजक अमित शान सहित कई कार्यकर्ता उपस्थित रहे।

DPRC
डेज फिजियोथेरेपी
एण्ड
रिहैबिलिटेशन सेन्टर

पता - डेज हाईट्स, डी.आर.सी.सी मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)
9279193287

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मासपेशियों का दर्द का इलाज अब अत्याधुनिक
Tecar Therapy द्वारा कराएँ।
बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र



- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

We
Work
Together

सेवा - सम्मान- समर्पण

DISCIPLE CONVENT
SCHOOL
ADMISSION

Estd. 2023

Open for session 2026_27

Enroll Now


Join our school and embark on a journey of excellence.

Bich Bazar Silao

Phone Number 7979055154

Udise- 10271905301
Reg no.- 22913952024829123018

सरकार द्वारा मान्यता प्राप्त



CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced
for Class VI to X with foundation from

Session (2026-27)

28 Jan

Saraswati Puja
& Republic Day Offer

FREE ADMISSION

Batch Time : 4:00 PM to 6:00 PM

Our Classroom Advantage :



Expert
Faculty



Weekly
Scholarship




Study
Material




CCTV
Campus



Weekly
Test



Doubts
Counter



Shri Laxmi Sudama Complex
Khandakpar more, Bihar Sharif (803101)



+91 62028 19264
+91 95347 11704

हरनौत में धान खरीद ने पकड़ी रफ्तार, 629 किसानों से 36,940 क्विंटल उपार्जन

हरनौत (अपना नालन्दा)। हरनौत प्रखंड में धान खरीदारी का कार्य 15 नवंबर से लगातार जारी है, जो 18 पैक्स एवं एक व्यापार मंडल के माध्यम से की जा रही है। यह प्रक्रिया आगामी 28 फरवरी तक चलेगी। प्रखंड सहकारिता पदाधिकारी (बीसीओ) कृष्ण कुमार मुरारी ने शुक्रवार को धान खरीद की प्रगति की जानकारी दी।

बीसीओ ने बताया कि सरकार द्वारा साधारण धान के लिए न्यूनतम समर्थन मूल्य 2369 रुपये प्रति क्विंटल तथा ग्रेड 'ए' धान के लिए 2389 रुपये प्रति क्विंटल निर्धारित किया गया है। अब तक प्रखंड के 18 पैक्स के माध्यम से कुल 582 किसानों से लगभग 34,213 क्विंटल धान की खरीद की जा चुकी है। उन्होंने विस्तृत जानकारी देते हुए बताया कि बसनियावां पैक्स में 29 किसानों से 2467 क्विंटल, बराह में 60 किसानों से 2778 क्विंटल, मुढारी में 54 किसानों से 1860 क्विंटल, चेरो में 36 किसानों से 1884 क्विंटल, चौरिया में 26 किसानों से 1458 क्विंटल,

डिहरी में 20 किसानों से 1284 क्विंटल तथा गोनावां में 20 किसानों से 841 क्विंटल धान की खरीद हुई है। इसके अलावा कोलावां में 33 किसानों से 2156, लोहरा में 29 किसानों से 2424, नेहुसा में 20 किसानों से 1616, पचौरा में 40 किसानों से 2428, पाकड़ में 37 किसानों से 1689, पोआरी में 28 किसानों से 1715, सरथा में 24 किसानों से 1712, तेलमर में 41 किसानों से 2124 एवं सोराडीह में 28 किसानों से 2074 क्विंटल धान खरीदी गई है।

नगर पंचायत क्षेत्र के बस्ती पैक्स में 24 किसानों से 1873 क्विंटल तथा सबनहुआ पैक्स में 33 किसानों से 1821 क्विंटल धान की खरीद हुई है। वहीं एक व्यापार मंडल के माध्यम से 47 किसानों से लगभग 2726 क्विंटल धान खरीदा गया है।

इस प्रकार अब तक कुल 629 किसानों से लगभग 36,940 क्विंटल धान की खरीद की जा चुकी है। बीसीओ ने बताया कि प्रखंड के लिए कुल 69,266 क्विंटल धान खरीद का लक्ष्य निर्धारित है, जिसे प्राप्त करने के लिए प्रयास जारी हैं।

लेबर कोड के विरोध में आठ फरवरी को पटना में विशाल जन कन्वेंशन

हरनौत (अपना नालन्दा)। लेबर कोड के विरोध में आगामी 8 फरवरी को पटना स्थित इंडियन मेडिकल एसोसिएशन हॉल में आयोजित होने वाले विशाल जन कन्वेंशन को सफल बनाने के उद्देश्य से ईस्ट सेंट्रल रेलवे इंप्लाइज यूनियन द्वारा शुक्रवार को सवारी डिब्बा मरम्मत कारखाना परिसर में रेल कर्मियों के बीच जागरूकता अभियान चलाया गया। इस अवसर पर 'ऑल इंडिया डिमांड डे' के तहत एक गेट मीटिंग का आयोजन किया गया।

गेट मीटिंग को संबोधित करते हुए यूनियन के शाखा अध्यक्ष राजीव रंजन कुमार ने कहा कि नए लेबर कोड मजदूर और कर्मचारी विरोधी हैं, जिससे संगठित सौदेबाजी के अधिकार कमजोर हो रहे हैं। उन्होंने बताया कि यूनियन की प्रमुख मांगों में पुरानी पेंशन योजना (ओपीएस) की बहाली, आठ घंटे की ड्यूटी के साथ लंच ब्रेक लागू करना, धरना-प्रदर्शन व हड़ताल पर लगी रोक हटाना तथा यूनियन गठन और वार्ता प्रक्रिया को सरल बनाना शामिल है। उन्होंने आगे कहा कि समान काम

के बदलेसमान वेतन के सिद्धांत के तहत रेलवे सहित सभी सार्वजनिक उपक्रमों में कार्यरत ठेका मजदूरों को समान वेतन दिया जाना चाहिए। साथ ही रेलवे में ट्रेड यूनियन मान्यता से संबंधित नियमों में किए गए बदलाव को वापस लेने, सार्वजनिक उपक्रमों के निजीकरण पर रोक लगाने तथा कर्मचारियों के माता-पिता को मेडिकल सहित अन्य सुविधाएं बहाल करने की मांग भी प्रमुख है। महिलाओं के लिए विशेष अवकाश लागू करने की भी मांग रखी गई।

यूनियन नेताओं ने बताया कि इन सभी मांगों के समर्थन में 8 फरवरी को पटना में विशाल जन कन्वेंशन आयोजित किया जा रहा है, जिसे हाजीपुर जोन के अंतर्गत हरेका शाखा द्वारा नैतिक समर्थन दिया गया है। कन्वेंशन में लेबर कोड के दुष्प्रभावों पर विशेषज्ञ वक्ता अपने विचार रखेंगे। इसमें प्रख्यात अर्थशास्त्री, समाजशास्त्री तथा रेलवे बोर्ड स्टैंडिंग कमेटी के सदस्य सहित कई विशिष्ट अतिथियों के शामिल होने की संभावना है।

बीरमपुर में नवनिर्मित मंदिर में राधा-कृष्ण प्रतिमा की प्राण प्रतिष्ठा संपन्न

हरनौत (अपना नालन्दा)। प्रखंड अंतर्गत नेहुसा पंचायत के बीरमपुर गांव में नवनिर्मित मंदिर में भगवान राधा-कृष्ण की प्रतिमा की प्राण प्रतिष्ठा को लेकर आयोजित तीन दिवसीय धार्मिक अनुष्ठान शुक्रवार को विधिवत रूप से संपन्न हो गया। इस अवसर पर गांव का माहौल भक्तिमय बना रहा और बड़ी संख्या में

श्रद्धालुओं ने कार्यक्रम में भाग लिया। कार्यक्रम को सफल बनाने में प्रमोद सिंह, रंजीत कुमार, रामाकांत सिंह, बालमुकुंद सिंह, सुनील कुमार सहित अन्य ग्रामीणों का सहायनीय योगदान रहा। ग्रामीणों ने बताया कि मंदिर निर्माण एवं प्राण प्रतिष्ठा से गांव में धार्मिक और सांस्कृतिक गतिविधियों को नई ऊर्जा मिलेगी।



आयुष्मान कार्ड / AYUSHMAN CARD

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

जानकी शिशु महाविहार

शिशु स्तर से पंचम स्तर तक

विशेषताएँ :-

- सी. सी. टी. वी. कैमरा की व्यवस्था
- स्मार्ट क्लास
- सभी रुट पर वाहन की व्यवस्था
- कंप्यूटर क्लास

नामांकन प्रारंभ है।

खेल-खिलौने द्वारा शिशु शिक्षण की अनुपम व्यवस्था।

Class : 9304290818, 7352231781

पता- भैसासुर मोड़ के ऊतर, कागजी महल्ला, बिहारशरीफ (नालन्दा)

आरटीई उल्लंघन पर सख्त हुए डीएम, निजी विद्यालयों को तत्काल चेतावनी



संजय कुमार, बिहारशरीफ (अपना नालंदा)। शुक्रवार को नालंदा जिले में शिक्षा का अधिकार अधिनियम (आरटीई) के उल्लंघन का एक गंभीर मामला सामने आया, जिसे जिला पदाधिकारी कुंदन कुमार ने अत्यंत संवेदनशीलता और तत्परता के साथ संज्ञान में लिया। बिहारशरीफ शहर के एक निजी विद्यालय द्वारा आरटीई के अंतर्गत नामांकित एक छात्रा से अवैध रूप से शुल्क की मांग किए जाने की शिकायत लेकर छात्रा अपने दादाजी के साथ जिला पदाधिकारी के पास पहुंची थी।

छात्रा ने अपनी पीड़ा बताते हुए कहा कि उसका नामांकन आरटीई के प्रावधानों के तहत एक निजी विद्यालय में हुआ है और वर्तमान में वह सातवीं कक्षा में अध्ययनरत है। इसके बावजूद विद्यालय प्रबंधन द्वारा बार-बार उससे फीस की मांग की जा रही है। फीस नहीं देने की स्थिति में छात्रा को विद्यालय में उपस्थिति दर्ज कराने से रोका जाता है, पढ़ाई में बाधा उत्पन्न की जाती है तथा उसके साथ भेदभावपूर्ण व्यवहार किया जाता है। इस व्यवहार का छात्रा के मानसिक स्वास्थ्य पर भी प्रतिकूल प्रभाव पड़ रहा है और वह हीन भावना की शिकार होती दिखाई दी।

मामले की गंभीरता को देखते हुए जिला पदाधिकारी ने तत्काल जिला शिक्षा पदाधिकारी, नालंदा तथा जिला कार्यक्रम पदाधिकारी (समग्र शिक्षा), नालंदा को अपने कार्यालय में तलब किया और निर्देश दिया कि इस पूरे प्रकरण की अविलंब जांच कर समुचित और कठोर कार्रवाई सुनिश्चित की जाए। उन्होंने स्पष्ट रूप से कहा कि शिक्षा के अधिकार का उल्लंघन किसी भी स्थिति में बर्दाश्त नहीं किया जाएगा।

जिला पदाधिकारी ने अधिकारियों को यह भी सुनिश्चित करने का निर्देश दिया कि संबंधित छात्रा तत्काल प्रभाव से विद्यालय जाना प्रारंभ

करे तथा विद्यालय परिसर में उसे किसी भी प्रकार की परेशानी, मानसिक दबाव या भेदभाव का सामना न करना पड़े। इसके लिए विद्यालय प्रबंधन की जिम्मेदारी तय की जाए और नियमित अनुश्रवण किया जाए, ताकि भविष्य में ऐसी स्थिति दोबारा उत्पन्न न हो।

यह उल्लेखनीय है कि शिक्षा का अधिकार अधिनियम, 2011 के तहत निजी विद्यालयों में नामांकित छात्र-छात्राओं को निःशुल्क शिक्षा के साथ-साथ विद्यालय में उपलब्ध सभी सुविधाएं प्रदान की जानी अनिवार्य हैं। इसके बदले सरकार संबंधित विद्यालयों को प्रतिपूर्ति राशि का भुगतान करती है। अधिनियम में स्पष्ट प्रावधान है कि आरटीई के अंतर्गत नामांकित बच्चों के साथ किसी भी प्रकार का भेदभाव नहीं किया जा सकता और उन्हें सामान्य विद्यार्थियों के समान सभी अधिकार प्राप्त होंगे।

इस प्रकार के मामलों के सामने आने से यह आशंका भी उत्पन्न होती है कि कुछ निजी विद्यालय आरटीई के तहत नामांकित विद्यार्थियों से अवैध रूप से शुल्क वसूलने के साथ-साथ सरकार से प्रतिपूर्ति राशि का भी दावा कर रहे हैं, जो गंभीर वित्तीय और प्रशासनिक अनियमितता की श्रेणी में आता है। इसी क्रम में जिला शिक्षा पदाधिकारी को निर्देश दिया गया कि जिले के सभी निजी विद्यालयों की एक आपात बैठक बुलाकर उन्हें आरटीई अधिनियम के प्रावधानों का अक्षरशः पालन करने के लिए निर्देशित करें। साथ ही यह सुनिश्चित किया जाए कि आरटीई के अंतर्गत नामांकित किसी भी छात्र या छात्रा को किसी प्रकार की परेशानी न हो। जिला प्रशासन ने स्पष्ट किया कि किसी भी परिस्थिति में उक्त छात्रा की शिक्षा बाधित नहीं होनी चाहिए और इस मामले की सतत निगरानी की जाएगी।

जैन तीर्थयात्रियों की मौत मामले में एसआईटी गठित, जांच के लिए टीम कर्नाटक जाएगी

बिहारशरीफ (अपना नालंदा)। बेंगलुरु से राजगीर आए चार जैन तीर्थयात्रियों की संदिग्ध परिस्थितियों में हुई मौत के मामले की गहन जांच के लिए नालंदा पुलिस ने विशेष जांच दल (एसआईटी) का गठन किया है। पुलिस अधीक्षक भारत सोनी के निर्देश पर गठित आठ सदस्यीय एसआईटी पूरे मामले की हर पहलू से जांच करेगी। साथ ही, घटनाक्रम की पृष्ठभूमि और तथ्यों की पुष्टि के लिए दो सदस्यीय पुलिस टीम को कर्नाटक भेजने की तैयारी की जा रही है।

गठित एसआईटी में डीएसपी सुनील कुमार सिंह, राजगीर अंचल निरीक्षक संजय कुमार, जिला आसूचना इकाई प्रभारी आलोक कुमार, गिरियक अंचल निरीक्षक सुमंत कुमार, राजगीर थानाध्यक्ष रमण कुमार, सहायक अवर निरीक्षक नेहा कुमारी, नवीन कुमार तथा अपर निरीक्षक भानु प्रताप सिंह को शामिल किया गया है।

पुलिस के अनुसार राजगीर स्थित दिगम्बर जैन धर्मशाला के जिस कमरे में तीर्थयात्री ठहरे थे, वह तीन दिनों से बंद था और उससे दुर्गंध आने

की सूचना मिली थी। मजिस्ट्रेट की उपस्थिति में कमरे का ताला तोड़कर प्रवेश किया गया, जहां एक पुरुष और तीन महिलाओं के शव मिले। प्रारंभिक जांच में कमरा अंदर से बंद पाया गया तथा सभी शव छत में लगे हुक से लटके हुए थे।

धर्मशाला प्रबंधन ने बताया कि कमरा जी.आर. प्रसाद के नाम से बुक कराया गया था। घटनास्थल पर डॉंग स्क्वायड एवं फॉरेंसिक टीम ने जांच की। कमरे से आधार कार्ड, पैन कार्ड, एटीएम कार्ड, 1.18 लाख रुपये नकद, कपड़े एवं अन्य सामान बरामद किए गए हैं। इसके आधार पर मृतकों की पहचान कर्नाटक के तूमकुर जिले के गुब्बी थाना क्षेत्र निवासी जी.आर. सुमंगला (78), शिल्पा जी.आर. (48), श्रुथा जी.बी. (43) एवं जी.आर. नागा प्रसाद (50) के रूप में हुई है।

पुलिस ने कर्नाटक पुलिस से समन्वय स्थापित कर परिजनों को सूचना दे दी है। कमरे से नींद की गोलियों के 25 पत्ते भी बरामद किए गए हैं। एसआईटी सीसीटीवी फुटेज समेत सभी पहलुओं की गहन जांच कर रही है।

डीएम की अध्यक्षता में लोक शिकायत मामलों की सुनवाई, कई समस्याओं का त्वरित निष्पादन

अखिलेंद्र कुमार, बिहारशरीफ (अपना नालंदा)। लोक शिकायत निवारण अधिकार अधिनियम के तहत द्वितीय अपीलीय प्राधिकार के रूप में कुंदन कुमार, जिला पदाधिकारी, नालंदा द्वारा गुरुवार को कुल 10 मामलों की सुनवाई की गई। सुनवाई के दौरान जनहित से जुड़ी विभिन्न समस्याओं पर गंभीरता से विचार करते हुए कई मामलों का त्वरित निष्पादन किया गया।

इन मामलों में से कुछ का समाधान सुनवाई से पूर्व ही संबंधित लोक प्राधिकार द्वारा कर लिया गया था, जबकि शेष मामलों में जिला पदाधिकारी द्वारा संबंधित विभागों के पदाधिकारियों को आवश्यक दिशा-निर्देश दिए गए। परिवादी दौलती देवी द्वारा दर्ज बकाया पेंशन भुगतान से संबंधित शिकायत का मौके पर ही निष्पादन किया गया। वहीं परिवादी शत्रुघ्न प्रसाद एवं संजय शर्मा द्वारा दर्ज अतिक्रमण से जुड़ी शिकायतों का भी समाधान कर दिया गया।

परिवादी सूरज कुमार द्वारा दर्ज अतिक्रमण

हरनौत प्रखंड मुख्यालय में जनता दरबार आयोजित, विभिन्न विभागों की शिकायतों की सुनवाई

हरनौत (अपना नालंदा)। स्थानीय प्रखंड सह अंचल मुख्यालय में शुक्रवार को नालंदा जिला प्रशासन के निर्देश पर जनता दरबार का आयोजन किया गया। जनता दरबार का उद्देश्य आम लोगों की समस्याओं की सुनवाई कर त्वरित समाधान सुनिश्चित करना था। इस संबंध में प्रखंड विकास पदाधिकारी डॉ. पंकज कुमार ने बताया कि जनता दरबार में विभिन्न विभागों से संबंधित शिकायतें प्राप्त होती हैं। शुक्रवार को समाजिक सुरक्षा कोषांग विभाग से जुड़ा एक आवेदन प्राप्त हुआ, जिसे नियमानुसार संबंधित विभाग को निष्पादन के लिए अग्रसारित किया गया। उन्होंने बताया कि प्रत्येक शुक्रवार को नियमित रूप से जनता दरबार का आयोजन किया जाता है, जिसमें अंचल, आपूर्ति, मनरेगा, बाल विकास

मुक्त कराने से संबंधित शिकायत एवं राकेश प्रसाद द्वारा दर्ज राशन कार्ड निर्माण से संबंधित मामले में आगे की सुनवाई की तिथि निर्धारित की गई। इंद्रजीत कुमार द्वारा सोराडीह गांव की सड़क मरम्मत से संबंधित शिकायत पर जिलाधिकारी ने ग्रामीण कार्य विभाग, हरनौत से विस्तृत रिपोर्ट तलब की है। इसके अतिरिक्त रॉकी कुमार द्वारा बिजली का खंभा ऊंचा कराने, प्रधानमंत्री आवास योजना के तहत बकाया दो किस्तों की राशि भुगतान, नवीन कुमार सिंह द्वारा आदेश अनुपालन नहीं होने तथा शुभम कुमार द्वारा अतिक्रमण हटाने से संबंधित शिकायतों का भी निष्पादन किया गया।

सुनवाई के दौरान जिला लोक शिकायत निवारण पदाधिकारी सहित संबंधित विभागों के अधिकारी उपस्थित रहे। जिला पदाधिकारी ने अधिकारियों को निर्देश दिया कि जन शिकायतों के निवारण में किसी प्रकार की लापरवाही न बरती जाए और मामलों का समयबद्ध निष्पादन सुनिश्चित किया जाए।

परियोजना, शिक्षा, पशुपालन, जीविका, स्वास्थ्य, कृषि सहित अन्य महत्वपूर्ण विभागों के पदाधिकारी एवं उनके अधीनस्थ कर्मों उपस्थित रहते हैं। जनता दरबार में आम नागरिक अपनी समस्याएं सीधे अधिकारियों के समक्ष रख सकते हैं, जिससे उन्हें कार्यालयों के चक्कर नहीं लगाने पड़ें।

बीडीओ ने कहा कि जनता दरबार प्रशासन और जनता के बीच संवाद का सशक्त माध्यम है। इससे न केवल शिकायतों का समयबद्ध समाधान होता है, बल्कि सरकारी योजनाओं के क्रियान्वयन में पारदर्शिता और जवाबदेही भी सुनिश्चित होती है। उन्होंने आम लोगों से अपील की कि वे अपनी समस्याओं के समाधान के लिए जनता दरबार का अधिक से अधिक लाभ उठाएं।

केवीके में जीविका दीदियों को पोषण वाटिका, सब्जी एवं फल उत्पादन का मिला प्रशिक्षण

हरनौत (अपना नालंदा)। स्थानीय कृषि विज्ञान केंद्र में जीविका दीदियों के लिए आयोजित पांच दिवसीय प्रशिक्षण कार्यक्रम के चौथे दिन पोषण वाटिका, सब्जी एवं फल उत्पादन की तकनीकी जानकारी दी गई। प्रशिक्षण का उद्देश्य महिलाओं को समेकित कृषि के माध्यम से आजीविका संवर्धन के लिए सक्षम बनाना है।

केंद्र की वरीय वैज्ञानिक सह प्रधान डॉ. सीमा कुमारी ने बताया कि प्रशिक्षण का मुख्य विषय “समेकित कृषि से जीविकोपार्जन” है, जिसके अंतर्गत केवीके के सभी वैज्ञानिक अलग-अलग दिनों में अपने-अपने विषयों पर जानकारी दे रहे हैं। चौथे दिन उद्यान विभाग की वैज्ञानिक कुमारी विभा रानी ने पोषण वाटिका, सब्जी एवं फल की खेती पर विस्तृत

जानकारी दी। उन्होंने बताया कि गर्मी के मौसम में पोषण वाटिका के लिए ऐसी जगह का चयन करना चाहिए जहां पर्याप्त धूप मिलती हो। क्यारियों को गोबर खाद या वर्मीकम्पोस्ट जैसे जैविक खाद से समृद्ध करना जरूरी है। गर्मी की सब्जियों में भिंडी, लौकी, तोरई, करेला, खीरा, ककड़ी, टमाटर, बैंगन एवं मिर्च की खेती उपयुक्त रहती है।

उन्होंने बुवाई की विधि बताते हुए कहा कि भिंडी एवं मचान वाली सब्जियों की सीधी बुवाई की जा सकती है, जबकि टमाटर, मिर्च और बैंगन के लिए पहले नर्सरी तैयार कर रोपाई करनी चाहिए। लौकी, तोरई एवं करेला को मचान या दीवार पर चढ़ाने से फसल साफ रहती है और जगह की बचत होती है।

उपेन्द्र कुशवाहा के जन्मदिवस पर रालोमो कार्यालय में रक्तदान शिविर आयोजित



सुजीत कुमार, पटना (अपना नालंदा)। राष्ट्रीय लोक मोर्चा के राष्ट्रीय अध्यक्ष एवं पूर्व मंत्री उपेन्द्र कुशवाहा के जन्मदिवस के अवसर पर रालोमो के पार्टी कार्यालय परिसर में सेवा और संगठन का अनूठा संगम देखने को मिला। इस अवसर पर केक काटकर जन्मदिवस हर्षोल्लास के साथ मनाया गया, वहीं समाज सेवा की भावना को सशक्त करते हुए स्वैच्छिक रक्तदान शिविर का भी आयोजन किया गया।

कार्यक्रम में पंचायती राज मंत्री दीपक प्रकाश, विधायक सह प्रदेश अध्यक्ष आलोक सिंह, विधायक माधव आनंद, प्रदेश प्रधान महासचिव हिमांशु पटेल, राष्ट्रीय उपाध्यक्ष मदन चौधरी, प्रदेश कार्यकारी अध्यक्ष सुभाष चंद्रवंशी एवं प्रशांत पंकज सहित अनेक वरिष्ठ नेता एवं सैकड़ों कार्यकर्ता उपस्थित रहे। सभी ने उपेन्द्र कुशवाहा के दीर्घायु एवं स्वस्थ जीवन की कामना की।

स्वैच्छिक रक्तदान शिविर का आयोजन छात्र नेता अनिश मोर्या के नेतृत्व में किया गया।

पंचायती राज मंत्री दीपक प्रकाश ने शिविर में उपस्थित रहकर रक्तदाताओं एवं कार्यकर्ताओं का उत्साहवर्धन किया। उन्होंने कहा कि उपेन्द्र कुशवाहा का संपूर्ण जीवन सामाजिक न्याय, संगठन निर्माण और जनसेवा को समर्पित रहा है, जिससे प्रेरणा लेकर पार्टी निरंतर जनहित के कार्यों में सक्रिय भूमिका निभाती रहेगी।

रक्तदान शिविर में विधायक आलोक सिंह, प्रदेश प्रधान महासचिव हिमांशु पटेल सहित सैकड़ों कार्यकर्ताओं एवं आम नागरिकों ने उत्साहपूर्वक भाग लिया और मानवता की सेवा में अपना योगदान दिया। कार्यक्रम के दौरान बख्तियार अहमद रजा के नेतृत्व में बड़ी संख्या में अल्पसंख्यक समुदाय के लोगों ने रालोमो पार्टी की सदस्यता ग्रहण की।

शिविर के समापन पर पार्टी के राष्ट्रीय उपाध्यक्ष, प्रदेश अध्यक्ष, प्रधान महासचिव एवं कार्यकारी अध्यक्ष की ओर से रेड क्रॉस सोसाइटी के अध्यक्ष विनय कुमार सिन्हा के प्रति विशेष धन्यवाद ज्ञापन किया गया।

तृतीय सतर्कता सम्मान समारोह 2026 में भ्रष्टाचार विरोधी योद्धाओं को किया गया सम्मानित



सुजीत कुमार, पटना (अपना नालंदा)। निगरानी अन्वेषण ब्यूरो, बिहार द्वारा गुरुवार को पटना स्थित सभागार में “तृतीय सतर्कता सम्मान समारोह 2026” का आयोजन किया गया। इस अवसर पर भ्रष्टाचार के मामलों में दोषियों को सजा दिलाने में अहम भूमिका निभाने वाले परिवादी, धावादल प्रभारी, अनुसंधानकर्ता, सत्यापनकर्ता एवं लोक अभियोजकों को उनके उत्कृष्ट कार्य, निष्ठा और समर्पण के लिए सम्मानित किया गया।

यह सम्मान उन मामलों से संबंधित था, जिनमें 01 जुलाई 2025 से 31 दिसंबर 2025 के बीच निगरानी थाना कांडों में माननीय न्यायालय द्वारा कुल 16 मामलों में अभियुक्तों को दोषी पाते हुए सजा सुनाई गई। इन मामलों से जुड़े सभी प्रमुख भूमिका निभाने वाले अधिकारियों एवं कर्मियों को प्रशस्ति-पत्र प्रदान किए गए। सम्मान समारोह में मुख्य रूप से अरविन्द कुमार चौधरी, अपर मुख्य सचिव, निगरानी विभाग, बिहार तथा जितेंद्र सिंह गंगवार, महानिदेशक, निगरानी अन्वेषण ब्यूरो, बिहार द्वारा संयुक्त रूप से सम्मानित किया गया।

कार्यक्रम में गरिमा मलिक, पुलिस महानिरीक्षक, राकेश कुमार सिन्हा एवं अजय कुमार पाण्डेय सहित ब्यूरो के सभी पुलिस अधीक्षक, विधि पदाधिकारी एवं अन्य अधिकारी उपस्थित रहे।

अपने संबोधन में अपर मुख्य सचिव अरविन्द कुमार चौधरी ने वर्ष 2025 में भ्रष्टाचार के विरुद्ध की गई प्रभावी कार्रवाइयों की सराहना करते हुए वर्ष 2026 में और अधिक सख्त कदम उठाने की अपेक्षा जताई। उन्होंने विशेष निगरानी न्यायालयों की संख्या बढ़ाने तथा भागलपुर एवं मुजफ्फरपुर में निगरानी थाना शीघ्र स्थापित करने का आश्वासन दिया।

महानिदेशक जितेंद्र सिंह गंगवार ने कहा कि राज्य सरकार भ्रष्टाचार के विरुद्ध ‘जीरो टॉलरेंस’ की नीति पर गंभीरता से कार्य कर रही है। उन्होंने बताया कि वर्ष 2025 में 101 लोकसेवकों को रिश्वत लेते रंगे हाथ गिरफ्तार किया गया, जो निगरानी विभाग की बड़ी उपलब्धि है। उन्होंने सम्मानित कर्मियों को ब्यूरो की वास्तविक ताकत बताते हुए उनके योगदान की सराहना की।

समेकित कृषि प्रणाली पर पाँच दिवसीय कृषक प्रशिक्षण कार्यक्रम का सफल समापन



सुजीत कुमार, पटना (अपना नालंदा)। भारतीय कृषि अनुसंधान परिषद के पूर्वी अनुसंधान परिसर, पटना में पूर्वोत्तर क्षेत्र के किसानों के लिए “समेकित कृषि प्रणाली” विषय पर आयोजित पाँच दिवसीय कृषक प्रशिक्षण-सह-प्रक्षेत्र भ्रमण कार्यक्रम का समापन 6 फरवरी 2026 को हुआ। यह प्रशिक्षण कार्यक्रम 2 से 6 फरवरी 2026 तक संचालित किया गया, जिसमें सिक्किम राज्य से आए कुल 27 कृषकों ने सक्रिय रूप से सहभागिता की।

कार्यक्रम का मुख्य उद्देश्य किसानों के ज्ञान एवं कौशल को सुदृढ़ करते हुए टिकाऊ, संसाधन-दक्ष एवं विविधीकृत कृषि पद्धतियों को बढ़ावा देना था। समापन सत्र को संबोधित करते हुए संस्थान के निदेशक डॉ. अनुप दास ने जलवायु-अनुकूल कृषि पद्धतियों को अपनाने पर बल दिया। उन्होंने कहा कि उत्पादन हानि को कम करने के लिए संसाधनों का आवश्यकता-आधारित विवेकपूर्ण उपयोग आवश्यक है। साथ ही

सूचना प्रौद्योगिकी एवं कृत्रिम बुद्धिमत्ता के माध्यम से स्मार्ट खेती को भविष्य की आवश्यकता बताया।

इससे पूर्व, पाठ्यक्रम निदेशक एवं फसल अनुसंधान प्रभाग के प्रमुख डॉ. संजीव कुमार ने प्रशिक्षण का समग्र प्रतिवेदन प्रस्तुत किया तथा प्रतिभागियों को प्राप्त अधिगम अनुभवों पर प्रकाश डाला। उन्होंने किसानों को प्रशिक्षण में प्राप्त ज्ञान को अपने खेतों में व्यवहारिक रूप से अपनाने के लिए प्रेरित किया।

कार्यक्रम के दौरान भूमि एवं जल प्रबंधन प्रभाग के प्रमुख डॉ. आशुतोष उपाध्याय ने कविता के माध्यम से समेकित कृषि प्रणाली के महत्व को रेखांकित किया। समापन अवसर पर प्रतिभागियों को प्रमाण-पत्रों के साथ-साथ सब्जी एवं धान के बीज, प्रूनिंग कैंची और फावड़े जैसे कृषि इनपुट्स वितरित किए गए। सत्र का संचालन डॉ. अभिषेक कुमार ने किया, जबकि धन्यवाद ज्ञापन डॉ. शिवानी द्वारा प्रस्तुत किया गया।

अम्बेडकर आवासीय विद्यालयों में नामांकन को लेकर अभूतपूर्व उत्साह, रिकॉर्ड आवेदन प्राप्त



सुजीत कुमार, पटना (अपना नालंदा)। अनुसूचित जाति एवं अनुसूचित जनजाति कल्याण विभाग, बिहार सरकार द्वारा संचालित राज्य के 91 डॉ. भीमराव अम्बेडकर आवासीय विद्यालयों में शैक्षणिक सत्र 2026-27 के लिए नामांकन को लेकर अभिभावकों एवं विद्यार्थियों में जबरदस्त उत्साह देखा गया है। कक्षा 01 एवं कक्षा 06 में नामांकन हेतु विभाग द्वारा 05 जनवरी 2026 से 06 फरवरी 2026 तक आवेदन आमंत्रित किए गए थे। नामांकन प्रक्रिया को पारदर्शी, सरल एवं सभी वर्गों की पहुंच में रखने के उद्देश्य से ऑनलाइन एवं ऑफलाइन दोनों माध्यमों से आवेदन की सुविधा उपलब्ध कराई गई। ऑनलाइन आवेदन विभागीय वेबसाइट के माध्यम से किए गए, जबकि ऑफलाइन आवेदन के लिए सभी जिलों में जिला कल्याण कार्यालयों में नामांकन कोषांग का गठन किया गया था, जहां प्राप्त आवेदनों को विभाग द्वारा ऑनलाइन दर्ज किया गया। 06 फरवरी 2026 तक प्राप्त आंकड़ों के अनुसार कुल 2895 रिक्त सीटों के विरुद्ध 1,42,357 निबंधन दर्ज किए गए, जिनमें

से 1,03,195 आवेदन अंतिम रूप से मान्य पाए गए। कक्षा 01 में 2627 रिक्त सीटों के विरुद्ध 59,453 आवेदन प्राप्त हुए, जबकि कक्षा 06 में 268 सीटों के लिए 43,742 आवेदन दर्ज किए गए। ये आंकड़े दर्शाते हैं कि अम्बेडकर आवासीय विद्यालय अनुसूचित जाति एवं अनुसूचित जनजाति वर्गों के लिए गुणवत्तापूर्ण शिक्षा का सशक्त केंद्र बनकर उभरे हैं। नामांकन प्रक्रिया के तहत प्रवेश पत्र 15 से 20 फरवरी 2026 के बीच जारी किए जाएंगे। कक्षा 01 में चयन ऑनलाइन लॉटरी प्रणाली से होगा, जबकि कक्षा 06 के लिए 22 फरवरी 2026 को राज्यस्तरीय लिखित परीक्षा आयोजित की जाएगी। परीक्षा परिणाम 10 मार्च 2026 को घोषित किए जाएंगे और चयनित विद्यार्थियों का नामांकन 11 मार्च 2026 से प्रारंभ होगा। इन विद्यालयों में छात्र-छात्राओं को निःशुल्क आवासीय सुविधा, गुणवत्तापूर्ण शिक्षा, डिजिटल कक्षाएं, प्रयोगशालाएं, खेलकूद, पौष्टिक भोजन एवं डीबीटी के माध्यम से आवश्यक सहायता प्रदान की जाती है। यह पहल वंचित वर्गों के बच्चों के उज्ज्वल भविष्य की दिशा में एक महत्वपूर्ण कदम है।